



మగంధవనం

- శ్రీకృష్ణ అభ్యర్జిలు

(గత సంచిక తరువాయి)

"అభీ ఆవో ఆవో! చాలా రోజులైంది నిన్ను చూసి. మొన్న వచ్చి వెళ్వపుట. నేను యింట్లోలేనప్పుడు" అంటూ ఆప్యాయంగా ఆహ్వానించింది గురుపీత్.

"అభీ" అన్న పేరు వినగానే, గబగబా లిపింగ్ రూంలోకి వచ్చింది శకుంతలాదేవి. అభినవ్, హరిపుసార్డ్ తో గొడవపడి యింట్లో నుంచి వెళ్విపోయినప్పటి నుంచి శకుంతలాదేవి అక్కడే వుంది. పరిస్థితులు చక్కబడేదాకా కదలకూడదని నిర్ణయించుకుంది కూడా.

"మామాజీ గుస్సా తగ్గిపోయిందిలే. ఎన్ని రోజులని కోసంగా వుంటారు? అభిక్ ఛోటా బచ్చాహో ఏదో ఫ్రెస్ట్షన్లో మాట్లాడవు. అంతేకదా! ఆజ్కిల్ సబ్ కుచ్ చలతాప్పా. అసలు మీడియా వల్లే విషయం అంత పెద్దది అయ్యంది. జో హోగయా.. సో హోగయా.." గురుపీత్ అంది.

మళ్ళీ గుర్రాన్ని తెచ్చి గాటన కట్టేసుకోవడానికి మాట్లాడుతున్న మాటలు అని అభీ సులభంగానే గ్రహించాడు. సమస్యకి శాశ్వత పరిష్కారం దూరికేవరకు తిరిగి ఆ వలయంలో పడే ఉద్దేశ్యం లేదతనికి.

"అమ్మా నువ్వు బెజవాడ ఎప్పుడు వెళుతున్నావు?" తల్లిని అడిగాడు. శకుంతలాదేవిని మాట్లాడనీయకుండా, గురుపీత్ అడ్డుపడింది.

"అరె.. జల్లీ ఏముంది? మీ మామాజీ గుస్సా తగ్గిపోయింది. నువ్వు ఒక్కసారి మాట్లాడితే అంతా ఓ.కే అయిపోతుంది. తిరిగి నువ్వు ఈ యింటికి వచ్చాకే అమ్మ వెళతారు" చెప్పింది.

అభినవ్ సంభాషణని పొడిగించకుండా వోనంగా వుండిపోయాడు. శకుంతలాదేవి కొడుకు ఎలా వున్నాడో, ఏం తింటున్నాడో అని కుశలప్పులు వేయాలనుకున్నా, గురుపీత్ అక్కడ వుండడంవల్ల వోనంగా వుందని గ్రహించాడు అభీ.

గురుపీత్, శకుంతల యుద్ధరూ ఒక వయసువారే. గురుపీత్ సన్నగా చురుగ్గా, చలాకీగా వుంటుంది. ఆధునికమైన అలంకరణ, వస్త్రధారణతో ముపై అయిదేళ్ళ వ్యక్తిలా వుంటుంది.

చుట్టుపక్కల వారిని తన వాక్యాతుర్యంతో కట్టిపడేసి, లౌక్యంగా పరిస్థితులను తనకు అనుకూలంగా మార్పుకోగల నేర్చు ఆమె సాంతం. హరిపుసార్డ్ చేసే ప్రతిపని వెనుక, ఆలోచన వెనుక ఆమె వుంటుంది.

శకుంతలాదేవి అందుకు పూర్తిగా భిన్నం. పెద్ద తరహా వస్త్రధారణ, నెరసిన జూట్లుతో మరింత వయసు మీద పడ్డట్లు కనిపిస్తుంది. విధి తీసిన దెబ్బ నుంచి కోలుకోలేకపోయినట్టుగా వ్యవహారిస్తూ వుంటుంది. సమర్థత, ఆత్మవిశ్వాసం లేకపోవడంతో అన్నీ అన్నగారి చేతిలో పెట్టి కూర్చుంది. అంత పశ్చర్యానికి అధికారిణి అయినా పరాధీనత, దీనత్యం. గురుపీత్ తో ఉన్న ఆత్మవిశ్వాసం ఆమెలో కనిపించదు.

అంతలోనే సియానా కూడా వచ్చింది.

మోకాళ్ళదాకా వున్న నల్లని స్వర్ణ, దానిపైన సన్నని పూవుల డిజైన్ వున్న గ్రీన్కలర్ సీతూ టాప్. వేసుకుని వుంది.

ఫ్యాషన్ విషయంలో ఎస్టుడూ అప్పేడేట్‌గా వుంటుందామె. "ఈ నాలుగురోజుల్లో ఒక్కసారన్నా ఆమె ఎలా వున్నాడో చూడడానికి రాలేదు. కనీసం ఒక్క ఫోనన్నా చేయలేదన్న" విషయం గుర్తొచ్చి బాధగా అనిపించింది అభీకి.

పైప్‌హాల్స్ టుకటకలాడిస్ట్రా ఒకసారి అభీ వంక కోపంగా చూసి, సెల్‌లో మాట్లాడుతూ మేడమీదకి వెళ్లిపోయింది.

అంతకు ముందే గురుప్రీత్, సియానీల కళ్ళు పైగలు చేసుకోవడం అభీ దృష్టిని దాటిపోలేదు.

గుడ్కాప్ బాడ్ కాప్ స్టోటబీ.. తల్లి ప్రేమగా ఆదరిస్తున్నట్టు మాట్లాడితే, కూతురు చింకంగా బెట్టు చేసి లొంగదీసుకోవాలి. అందరికి అణిగిమణిగి వుండేవాడు కావాలి. మొగుడు, అల్లుడు తమ శక్తిసామర్థ్యాలని బట్టి అవతలివాళ్ళని లొంగదీసుకోవాలని ప్రయత్నం. దానికోసం, అవతలివాళ్ళ బలహీనతలు, అవసరాలు ఆసరాగా చేసుకోవడం. ప్రేమ, అభిమానంలాంటివి కూడా యిటువంటివారికి టూర్స్‌గా ఉపయోగిస్తాయి.

సియానా నిర్దిష్టంలో "నన్ను కాదని వెళ్లిపోయావుగా.." అనే అర్థం వుంది. ఈ విషయాలు అర్థం కాకముందు ఎంత అమాయకంగా సియానని ప్రేమించాడో ఒక్కసారి స్మృతికు రాగానే అభీ మనసు అదోలా అయిపోయింది.

"ఏంటలా ఆలోచిస్టూ కూర్చున్నావు అభీ. రా మీ మామాజీతో మాట్లాడు" చనువుగా, అభినవ్ చెయ్యిపట్టుకుని హరిప్రసాద్ గదికి తీసుకువెళ్లింది.

లోపల హరిప్రసాద్ లాప్‌టాప్‌లో ముఖ్యమైన వ్యవహారాలేవో చూసుకుంటున్నాడు.

"ఎలా వున్నారు మామయ్యా.." అభీ మామూలుగా మాట్లాడడానికి ప్రయత్నిస్తూ అన్నాడు.

"మీరు మాట్లాడుకోండి. నేను చాయ్ పంపిస్తాను" అంటూ గురుప్రీత్ వెళ్లింది.

హరిప్రసాద్ లాప్‌టాప్‌లో నుంచి తలపైకెత్తి అభినవ్ వంక చూశాడు.

"కొత్తగా స్టోర్ట్ కంపెనీలకి ఫండింగ్ చేస్తున్నావట" నేరుగా అడిగాడు.

"అవును నెట్‌వర్క్‌లోకి వెళ్ళాలని వుంది"

"హూ!" తలపంకించి అభీవైపు సాలోచనగా చూశాడు.

"నీకు ఫండింగ్‌కి, డబ్బు కావాలంటే, నా సాయం తీసుకోవచ్చు"

"ప్రస్తుతానికి అవసరంలేదు.. అవసరమయినప్పుడు తప్పకుండా మీ మాట గుర్తుంచుకుంటాను."

"నీ అయిడియా గురించి తర్వాత ఆలోచించాను. బానే వుంది. ఎలాగూ నువ్వు మొదలుపెట్టావుగా వర్క్‌వుట్ అయ్యాక చూడ్చాం. నీకు డబ్బు కావాలంటే నేనూ పెట్టుబడి పార్ట్‌నర్స్‌గా చేరతాను. ఈ ప్రపాజెల్‌ని నీ మైండ్‌లో పెట్టుకో" క్లప్‌పంగా, పాడిగా చెప్పాడు.

ఆయన చెప్పిన వాక్యాలన్నింటినీ కలిపి చూస్తే, అభినవ్‌కి విషయం అర్థమైంది. "ఇప్పుడు, ఆయన ఆలోచనా విధానాన్ని మార్చుకున్నాడు. కానీ, అది నమ్మకం ఏర్పడడం వల్లకాదు."

"అలాగే మామయ్యా"

ఇంతలో హరిప్రసాద్ సెల్‌ఫోన్ మోగింది.

ఒక నిముషం తేడాతో అభినవ్ సెల్ కూడా రింగయ్యింది.

ఇద్దరికి అందిన సమాచారం కూడా ఒక్కటే. విషయం విన్న హరిప్రసాద్ డీలా పడిపోయాడు.

"మోహన్ అంకుల్కి స్టోక్ వచ్చిందట. చేయి, కాలుతోపాటు మాట కూడా పడిపోయింది అని చెప్పారు" అభినవ్ విచారంగా అన్నాడు.



అప్పటికే, రెండుసార్లు కాలింగ్ బెర్ నొక్కింది రచిత. మరి, రెండు నిముషాలు ఎదురు చూసి వెనక్కి తిరగబోయేంతలో తలుపు తెరుచుకుంది.

నలబై, నలబై అయిదేళ్ళ వయసున్నావిడ తలుపు తీసింది.

తెల్ల చుడీదార్, దానిపైన ఎరదుపుట్టా, యింటో వాడుకగా వేసుకునే బట్టల్లా వున్నాయి. రెండు చేతులకి లాపుగా, కంకణాల్లాంటి గజులు వేసుకుని వుంది. పౌన్యతో ఎరబారిన జాట్టు, తెల్లగా ఉన్న మందంగా మొద్దబారినట్టున్న చర్చం. రచిత ఆమెను సులభంగానే పోల్చుకుంది. మాలతి రామారావు ప్రస్తుత భార్య.. పీస్సి..

"మీరు..?" అడిగిందామె.

"నా పేరు రచిత"

చెప్పగానే ఆమె ముందుగా ఆశ్చర్యపోయింది.

"రామ్యా..రా సమయానికి ఆయన యింటో లేరు. నువ్వు వచ్చావని తెలిస్తే చాలా సంతోషించేవారు" అంటూ ఆదరంగా ఆహ్వానించింది.

ఆరేళ్ళపాప టేబుల్ పక్కగా నిలబడి, సోఫాలో కూర్చున్న కొత్తవ్యక్తిని గమనిస్తూ వుంది. బొమ్మలు గీసుకుంటూ ఉంది కాబోలు గానుకి, చేతులకి అక్కడక్కడా సైఫ్ పెన్ గీతలు ఉన్నాయి.

రెండు పిలకలు తెల్లటి బుగ్గలు చూడడానికి వాళ్ళమృలుగానే వుంది.

"తన్నా.. ఇలారా! ఈమె నీ అక్కయ్య పేరు రచిత" రచిత పాపకోసం తెచ్చిన వస్తువులు చూపించింది. అయినా, దగ్గరికి రాకుండా దూరంగా నిలబడి రచితను చూస్తూ వుంది.

"కొత్త వాళ్ళని చూస్తే తొందరగా దగ్గరకు రాదు "మొహమాటంగా చెప్పింది మాలతి.

"అమ్యా.. ఆకలేస్తుంది.."

ధనాధనా అడుగులు వేసుకుంటూ రాకెట్లా వచ్చాడు పన్నెండేళ్ళ పిల్లవాడు. ఆటలాడి వస్తున్నాడులా వుంది. ఒంటి నిండా చెమటలు, చేతిలో క్రికెట్ బ్యాట్.

"సుధీర్ ..ఈవిడ మీ అక్కయ్య రచిత" మాలతి పరిచయం చేసింది. సుధీర్ ఒకసారి రచితకేసి పరీక్షగా చూసి "హాలో" అని చెప్పి లోపలికి వెళ్ళాడు.

"అమ్యా! ఆకలేస్తుంది" ఇంకోసారి కేక వినిపించడంతో మాలతి లేచి లోపలికి వెళ్ళింది.

రచిత పోలంతా ఒకసారి కలియజ్ఞానింది. గోడలకి ప్రేమ చేసిన సినరీలు, ఫోటోలు తగిలించివున్నాయి.

వాటిల్లో ఒక ఫోటో మీద రచిత దృష్టి నిలిచిపోయింది. అవి రామారావు, మాలతి, సుధీర్ తన్నయిలతో తీయించుకున్న ఫోటో, అందరి మొహిల్లో ఆనందం కొట్టువచ్చినట్టు కనిపిస్తూవుంది.

రామారావు కుటుంబం అది. యిప్పుడు హతాత్తుగా ఈ జబ్బు రావడం వల్ల కుటుంబంలో కొత్త సభ్యరాలిగా రావడం ఎందుకో రచితకి నచ్చలేదు.

పది నిముషాల తర్వాత టీ కప్పులతో వచ్చింది మాలతి.

మొదట ఫార్ముల్సగా మొదలుపెట్టి, రచిత గురించి ఆరాలు అడిగింది. రామారావుకి కాన్సరు ఎలా బైటపడిందో, టీట్మెంట్కి ఏ పోస్టుల్సకి వెళ్లాలనుకుంటున్నారో వరుసగా చెప్పుకొచ్చింది.

"నీకు అమ్మ లేకపోయినా, అమ్మమ్మ సాయంతో బాగానే షైకోచ్చావు. సాఫ్ట్వేర్ వాళ్కి వచ్చినట్టుగా జీతాలు యుంకెవరికి వస్తున్నాయి? మా సుధిర్ని కూడా కంపూయటర్ చదివిధామనే నా ఆశ. ఆశపడితే సరిపోతుందా? ఈ వైద్యానికి ఎంత ఖర్చువుతుందో అర్థం కాకుండా వుంది.

అన్నట్టు మీ కంపెనీలో తల్లిదండ్రులకి వైద్యానికి అయ్యే ఖర్చులన్నీ వాళ్కే యిస్తారటగా?"

మాలతి ఉండ్రేశ్వరం రచితకి అర్థం అయ్యింది.

"దానికి ముందుగానే, తల్లిదండ్రుల పేర్లురాసి, సంతకాలు చేయించిన కాగితాలు యివ్వాలి. నేను గార్థియన్గా అమ్మమ్మ పేరు మాత్రమే రాశాను" చెప్పింది.

"అవునులే మా దగ్గర వుండడం లేదుగా నువ్వు. ఎలా గుర్తుంటాము మేము. ఇందులో నీ తప్పు లేదులే. ప్రేమైనా, పగైనా కంటికి కనిపిస్తుంటేనే అంటారు. ఈయన వైద్యానికి దాదాపు యిరవై లక్ష్మి దాకా అవుతుందంటున్నారు. ఎలాగా అని దిగులుపడిపోతున్నాను. నువ్వు వచ్చావు. నాకు ధైర్యం వచ్చింది. మా పిల్లలకో అక్కయ్య దొరికింది. యిక నాకే దిగులూ లేదు" కళ్ళనీళ్ళు పెట్టుకుని అంది.

రచితకి ఆవిడ చూపిస్తున్న ప్రేమ నిజమో, నటనో అర్థం కాలేదు. కానీ, ఆర్థిక బాధ్యతలు అన్ని తనమిద కన్వీనియంట్గా తోసియ్యాలని చూస్తుందని మాత్రం గ్రహించగలిగింది.

కాస్పేపాగి "నాకు అలస్యం అవుతుందండీ.. నేను వెళ్లోస్తాను" అంటూ లేచింది.

"అదేమిటి? భోజనం చెయ్యుకుండానే వెళ్తావా? మీ నాన్న వస్తూ వుంటారు. కాస్పేపు కూర్చో"

"ఫర్మాలేదండీ. అమ్మమ్మ ఎదురు చూస్తూ వుంటుంది వెళ్లాలి" సోఫ్టాలో నుంచి లేచింది.

మాలతి అన్నటుగానే, రామారావు వచ్చాడు.

"డాడీ వచ్చారు" తన్నయి ఆనందంగా వెళ్లి రామారావు రెండు కాళ్ళనూ చుట్టేసుకుంది. రచితకి అప్రయత్నంగా కళ్ళలో నీళ్ళు తిరిగాయి.. పోగొట్టుకున్న బాల్యమేదో తన్నయి రూపంలో ఎదురుగా నిలబడ్డట్టు అనిపించింది.

రచితని చూస్తునే ఆశ్చర్యపోయాడు రామారావు.

ఆనందం, అభిమానం రెండూ ఒక్కసారిగా కనిపించాయి అతని ముఖంలో. షైకి మాత్రం "బాగున్నావామ్మా?" అని మాత్రం అనగలిగాడు.

అప్పుడు పరిశీలనగా చూసింది రచిత. మనిషి బాగా చిక్కిపోయాడు. కళ్ళలో నీరసం, బాగా కనిపిస్తూవుంది.

"ఇప్పుడే చెబుతున్నానండీ. మీరు వచ్చేదాకా ఆగి వెళ్ళమని" మాలతి చెబుతూ అధికారికంగా ఆయన చేతిలో నుంచి సంచి అందుకుంది. వెళ్ళబోయినదల్లా మళ్ళీ కూర్చుంది రచిత.

"యిప్పుడు మీ ఆరోగ్యం ఎలా వుంది?" అడిగింది.

"ఫర్మాలేదు టీట్మెంటు మొదలుపెట్టారు. ఆఫీసుకి కూడా వెళ్డడం లేదు. స్నేహితులే మేనేజ్ చేస్తున్నారు. నెలకొకసారి వెళ్లి సంతకం పెట్టి జీతం తెచ్చుకుంటున్నాను" చెప్పాడు.

"డబ్బు గురించి మీరే ఆలోచనలూ పెట్టుకోవద్దు. మీ థరపీకి అయ్యే ఖర్జంతా నేను చూసుకుంటాను."

రామారావు మాట్లాడలేదు.

దాన్ని అంగీకారంగానే తీసుకుంది రచిత.

"మాస్తాను"

"భోజనం చేసి వెళ్లు. అరగంటలో వంట చేస్తాను" మాలతి అంది. ఆమె ఆశించినదేదో వస్తుందని అర్థమయ్యాక, ఈసారి మొక్కబడిగానే అడిగినట్లు అనిపించింది.

"ఇంకోసారెప్పుడైనా మాస్తాను" అని పిల్లలవంక ఒకసారి ఆప్యాయంగా మాసి, గబగబా అక్కడనుంచి వచ్చేసింది.



రామారావుని కలిసి వచ్చాక రచిత మనసు కలతపడింది.

అనసూయమ్మ తలనొప్పిగా వుందని పడుకోవడంతో, కాస్పేషు చల్లగాలి కోసం వరండా మెట్లమీద కూర్చుంది.

ఆకాశంలో చంద్రబింబం. సగానికి తరిగిపోవడంతో వెన్నెల అంతగా లేదు. చీకటిలో కీమరాళ్లు చేసే రౌద్ర, రచిత మనసులో ఆలోచనలలాగే చికాకుని కలిగిస్తున్నాయి.

"కుటుంబాన్ని ఒకసారి కోల్ఱోతే తిరిగి పొందడం ఎంత కష్టమో ఆ అనుభూతులు, ఆదరణ కోసం జీవితాంతం ఎంత బాధ పడాలో" రచిత మనసులో యిదే ఆలోచన పదే పదే తిరుగుతూ వుంది.

గేటు తెరిచే వుండడంతో, అభీ కారు రావడం కూడా గమనించనేలేదు.

మెట్లమీద చెంపకు చేయి ఆనించి కూర్చుని ఏదో లోకంలో ఉన్నట్లున్న రచితని విచిత్రంగా చూశాడు అభీ.

"ఎమిటిలా కూర్చున్నావు?" పక్కనే తను కూర్చుంటూ అన్నాడు.

"తోచక చల్లగాలి కోసం మీరెందుకు కూర్చున్నారు?"

"మళ్లూ మీరు అంటున్నావు"

"సారీ నువ్వేందుకు కూర్చున్నావు?"

"నాకు మనసంతా చికాకుగా వుంది. మోహన్ అంకుల్కి పెరాలస్సెన్ స్టోక్ వచ్చింది. మధ్యహ్నం నుంచి హాస్పిటల్లోనే వున్నాను."

"అయ్యా యిప్పుడెలా వుంది?" కంగారుగా అడిగింది. "కాలూ, చెయ్యతోబాటు మాట కూడా పడిపోయింది. మనిషి జీవించే వున్న కమ్మానికిష్టం లేదు. త్వరలోనే బాగవతారన్న నమ్మకం పెద్దగా లేదు."

"చైతూ ఎలా వున్నాడు?"

"ఎలా వుంటాడు? యిప్పటిదాకా బాధ్యతలేకుండా తిరిగాడు. ఇక మీదైనా బాధ్యతగా వుండాలి. చైతూ అన్నయ్య అమెరికా నుంచి వస్తున్నాడు. చూడాలి ఆనంద్ ఎలా హండిల్ చేస్తాడో" నిట్టూరుస్తూ అన్నాడు.

అభీ కూడా విచారంగా వున్నాడని గ్రహించింది రచిత.

"అట్లా కాస్పేషు వాకింగ్కి వెళ్లోద్దామా?" అతన్ని మామూలుగా చేయాలని అనుకుంటూ అడిగింది.

"యూఁ ఈవెన్ ఐ నీడ్ ఎ వాక్" అంటూ లేచాడు.

బాధపదమాసం చివర్లో కావడంతో వాతావరణం అంత వేడిగాను లేదు, చల్లగాను లేదు. కాలనీ లోపల రోడ్డు మీద పెద్దగా జనసంచారం లేదు. నిర్మలమైన ఆకాశంలో నక్కతాలు మిలమిలా మెరుస్తున్నాయి.

అప్పటిదాకా దిగులుగా కూర్చున్న రచిత, తన సంగతి మర్చిపోయి అభీని ఉల్లాసంగా వుంచాలని ఆరాటపడుతూ వుంది. సరదా కబుర్లు, జోకులు చెప్పి నవ్వించే ప్రయత్నం చేసింది. నడుస్తూ వీధి దాకా చేరుకున్నారు.

"నా సంగతి అంతా నీకు తెలుసు. మరి నీ గురించి చెప్పు నువ్వు ఏం చేయాలనుకుంటున్నావు లైఫ్‌లో?" నడుస్తున్నవాడల్లా హాత్తుగా ఆగిపోయి మరి అడిగాడు.

ఆ ప్రశ్నకి రచిత ఆశ్చర్యపోయింది.

వెంటనే, దుర్గాపురంలో యిల్లు గుర్తొచ్చింది. కానీ, "బరువైన విషయాలు మాట్లాడి, ఎమోషనల్ లోడ్ పెంచకూడదు" అని నిశ్చయించుకుంది.

"నేనేమైన అతికష్టమైన ప్రశ్న వేశానంటావా?" అతను రెట్లించాడు.

"ఔర్ధ గోల్స్ ఏమిలేవు కానీ, చిన్న చిన్న ఆశలైతే బోలెడు వున్నాయి" అంది నవ్వుతూ.

"ఏమిటచి?"

"అవి చాలా సిల్లిగా వుంటాయి. చెబితే నవ్వుతారు."

"చెబితేకదా నవ్వుతారో లేదో తెలిసేది" అతను కుడా సరదా మూడులోకి వచ్చాడని గొంతుని బట్టి అర్థం అయ్యింది.

"నవ్వుకూడదు మరి చెబుతున్నాను" అంది అందంగా మూత్రి ముడుస్తూ.

"ఊఱి...కానీ.."

"రోజంతా పడుకుని పుస్తకాలు చదవాలి. జ్వరం వేస్తే హాయిగా వేడి వేడి సూప్చ తాగి, మత్తుగా పడుకోవాలి. నా ప్రఫండ్డుతో రాత్రంతా కబుర్లు చెపుతూ నైటోట్ చేయాలి. పిల్లల్ని పడుకోబెట్టి చందమామ కథలు చదివి వినిపించాలి, పిల్లలంటే నా పిల్లలన్నమాట."

అభీ పకపకా నవ్వాడు.

"ఇంతేనా, యింకా వుందా లిస్టు?"

అతను హాయిగా నవ్వడం చూసి రచిత మనసు నిండిపోయింది.

"నాకు తెలుసు నవ్వుతారని" పైపైకి ఉడుక్కుంటున్నట్టు అంది.

"లేదులే.. చెప్పు యింకా వున్నాయా?"

"వున్నాయా అంటే వున్నాయి. సమయాన్ని బట్టి కొత్త కొత్తవి పుట్టుకొస్తుంటాయి."

అభీ ఒక్క క్షణం తలతిప్పి రచిత మొహంలోకి చూశాడు.

"ఏమిటిలా చూస్తున్నారు? దీనికి వుట్టి తిక్క అనా?" అలా మాట్లాడుతున్నప్పుడు రచిత సాఫ్ట్‌వేర్ ఎంప్లాయిల్ కాకుండా అమాయకమైన ఆడిపిల్లలా కనిపించింది.

"నిజం చెప్పానా..?"

రెండు చేతులతో ఆమె భుజాలను పట్టి తనవైపుకు తిప్పుకున్నాడు.

"స్వచ్ఛమైన నీ కళ్ళలో నీ మనసూ స్వచ్ఛంగా కనిపిస్తుంది. నిరాడంబరంగా నిర్మలంగా చిన్ని చిన్ని ఆశలతో ఆడిపిల్లలంటే యిలాగే వుండాలి అనిపిస్తూ వుంది నిన్ను చూస్తాంటే" మృదువుగా చెప్పాడు.

రచిత బుగ్గలు సిగ్గుతో ఎరుపేక్కాయి.

అప్పటిదాకా నిర్మలంగా వున్న ఆకాశం మబ్బు దుప్పటి వేసుకుని, పూలలాగా నీటి బిందువుల్ని రాల్చింది.

క్షణం పాటూ యిద్దరి మనసులూ అనందంతో నిండిపోయాయి.

పరిసరాలు, కాలం స్థంభించిపోయినట్టనిపించింది. నిర్మలమైన ఆమె కళ్ళలోకి చూస్తూ, ముందుకు వంగి ఆమె పెదవుల్ని ముద్దుడాడు.

అప్యయత్వంగానే ఆమె చెతులు రెండూ అతని మెడ చుట్టూ అల్లుకున్నాయి. ఆ అనుభూతిని ఆస్యాదిస్తూ మరి కొద్దిక్కణాలు అలాగే వుండిపోయారిద్దరూ.



ప్రతిమనిషి జీవితంలో కొన్ని మధురమైన క్షణాలు వుంటాయి. కాలమాన పరిష్ఠతులతో సంబంధం లేకుండా హృదయంలో సజీవంగా వుండి మధురానుభుతిని కలుగజేస్తాయి.

అభీ ముద్దుపెటుకున్న నిమిషంలో సియానా గుర్తుకురాకపోవడం విచ్చితంగా అనిపించింది రచితకి.

"ఆ క్షణం అతని కళలో భావాలు స్పష్టంగా, నిజాయితీగా అనిపించాయి. బహుశా ఆ తర్వాత అతను తప్పుచేశాననో, తొందరపడ్డాననో అనుకోవచ్చు కానీ ఆ క్షణంలో ఆ సంఘటన అతని మనసును బయటపెట్టింది" ఆలోచిస్తూ కూర్చుంది రచిత.

ఆ రోజంతా ఆమె మనసు అలాగే వుంది.

(కౌనసాగింపు వచ్చేనెలలో)

Post your comments